

## Bók-Liòk

Chú beh koh lāi, Chú beh koh lāi .....	1
Chú chē chhàn-lān só-chāi .....	2
Chú chiū <sup>n</sup> thi <sup>n</sup> : tāi-ke khòa <sup>n</sup> -kì <sup>n</sup> .....	3
Chú ê hok-im chin tō-lí .....	4
Chú ê thià <sup>n</sup> -thàng hiah tōa .....	5
Chú góa iáu ū khùi-lát ê sī .....	6
Chú ! góa ta <sup>n</sup> chiū-kūn ài kì <sup>n</sup> Lí ê bīn .....	7
Chú hoa <sup>n</sup> -hí thia <sup>n</sup> lāng kí-tó .....	8
Chú Iâ-hô-hoa chì-chun chì-tōa .....	9
Chú Iâ-hô-hoa Lí chō ê mīh .....	10
Chú Iâ-hô-hoa, Sek-an ū lāng .....	11
Chú Iâ-hô-hoa sèng-chí līp-tiā <sup>n</sup> .....	12
Chú Iâ-hô-hoa sī góa Bók-chiá .....	13
Chú Iâ-hô-hoa, thi <sup>n</sup> beh chheng-chàn .....	14
Chú Iâ-so̍ ê sòe-kiá <sup>n</sup> .....	15
Chú Iâ-so̍, góa beh oá-khò Lí .....	16
Chú Iâ-so̍ pàng-sak Lí pó-chō bián-liū .....	17
Chú Iâ-so̍ sim kék chū-pi .....	18
Chú Iâ-so̍ tī thi <sup>n</sup> chē ūi .....	19

Bān-kun ê lâ-hô-hoa kóng, Tī Góa só· tiā<sup>n</sup>-tiòh ê jít, in beh kui tī Góa, chòe tèk-piát ê pó-pòe. (Má-láh-ki 3: 17).

1. Chú beh koh lâi, Chú beh koh lâi,  
Chū-chíp I só· ì-ài ;  
Chú ê pó-pòe sī sìn ê lâng,  
Sī Chú só· thià<sup>n</sup>-thàng.
2. Chú ê pó-pòe, Chú ê pó-pòe,  
Sī I só· siók Sèng-hōe ;  
Hoān-nā chheng-khì chiā<sup>n</sup>-sèng ê lâng,  
Sī Chú só· thià<sup>n</sup>-thàng.
3. Chú só· hoa<sup>n</sup>-hí, Chú só· hoa<sup>n</sup>-hí,  
Chiū-sī lâm-lú siáu-jī ;  
Thian-kok pó-pòe chiū-sī che lâng,  
Sī Chú só· thià<sup>n</sup>-thàng.

(Hô) Êng-kng chhin-chhiū<sup>n</sup> khé-bêng chhi<sup>n</sup>,  
Thàu-chá chhàn-lân kng-bêng ;  
Chú ê pó-pòe sī hāk-seng,  
Tī Chú bián-liū chêng.

Siōng-tè ah, kiū Lí thia<sup>n</sup> góa ê kî-tó, à<sup>n</sup> hī-khang thia<sup>n</sup> góa ê chhùi  
só' kóng ê oe. (Si-phian 54: 2).

1. Chú chē chhàn-lān só-chāi,  
Thia<sup>n</sup> sòe-kiá<sup>n</sup> ê sia<sup>n</sup> ;  
Goán lâi chīn-sim keng-pài,  
Kiū Lí à<sup>n</sup>-lôh thia<sup>n</sup>,  
Kiū Lí à<sup>n</sup>-lôh thia<sup>n</sup>.
2. Chú sui-bóng kék chun-kùi,  
Thi<sup>n</sup>-tōe lóng tī-lí ;  
Gín-ná kám-siā keng-ùi,  
Chú chiap-láp hoa<sup>n</sup>-hí,  
Chú chiap-láp hoa<sup>n</sup>-hí.
3. Chú kiū góa chhut phái<sup>n</sup>-tāi,  
Chiàu-kò koh chek-tok ;  
Chān góa khiam-sùn keng-pài,  
Sià-bián góa chōe-ok,  
Sià-bián góa chōe-ok.
4. Góa sī sòe-hàn gín-ná,  
Khoài-khoài siū bê-hék ;  
Sù khui-lát pang-chān góa,  
Tìt-tiōh Lí tì-sek,  
Tìt-tiōh Lí tì-sek.
5. Chú kiò góa kàu thi<sup>n</sup>-nih,  
Kàu sa<sup>n</sup>-kì<sup>n</sup> ê sī,  
Sim chiū hoa<sup>n</sup>-hí ìn I,  
Chú góa lâi chiū Lí,  
Chú góa lâi chiū Lí.

Chiah ê oe kóng liáu, in teh khòa<sup>n</sup> ê sî, Iâ-sor siū kú-khí chiū<sup>n</sup> thi<sup>n</sup>,  
ū hūn chih-chiap I, in chiū khòa<sup>n</sup> bōe kì<sup>n</sup>. (Sù-tô Hēng-toān 1:9).

1. Chú chiū<sup>n</sup> thi<sup>n</sup>: tãi-ke khòa<sup>n</sup>-kì<sup>n</sup>,  
Ū hūn lâi chih-chiap I khi,  
Kàu kék koân thi<sup>n</sup>-téng só-chāi,  
Chèng thi<sup>n</sup>-sài o-ló keng-pài.  
I keng-kè éng-oán tiū<sup>n</sup>-bō,  
Jíp-khi kàu tī Chì-sèng-só,  
Lô-khó, iu-būn lóng beng-pék,  
It-chhè kau-chiàn iā<sup>n</sup> tùi-ték.
2. I chiū<sup>n</sup> thi<sup>n</sup>: lán tiām sè-kan,  
Móa-móa sī chōe-ok khó-lān,  
Chú í-keng kap lán sa<sup>n</sup>-lī,  
Lán iáu sī-siōng siàu-liām I.  
Ta<sup>n</sup> tióh lâi chòe Chú kang-tiā<sup>n</sup>,  
Kun-tè I ê kha-pō-kiā<sup>n</sup>,  
Tī tùi-ték kap pêng-iú tiong,  
Lán tióh hián-chhut I hēng-siōng.
3. I chiū<sup>n</sup> thi<sup>n</sup>: ū kóng beng-pék,  
'Góa khi hō lín tit lī-ek, '  
Sui-jiân bô khòa<sup>n</sup> I hiān-hiān,  
Iáu-kú thang tit Chú un-tián.  
Chú-ài bīn-iōng sui lī-khui.  
Lán iā thang tit I an-ùi,  
I ê Sīn sù lán chái-lêng,  
Kàu ták ūi chòe Chú kan-chèng.
4. I chiū<sup>n</sup> thi<sup>n</sup>: sui-jiân sa<sup>n</sup>-lī,  
Aū-lâi lán beh kì<sup>n</sup>-tióh I,  
Tī thi<sup>n</sup>-téng iā ná chhin-chhiū<sup>n</sup>,  
Tong-sī I tiām tōe-bīn-chiū<sup>n</sup>.  
I beh ūi-tióh lán tãi-ke,  
Lâi pī-pān chōe-chōe chhù-thêh,  
Tī êng-kng khoài-lók sè-kài,  
Lán kap I tiām chit só-chāi.

Sèng Sîn ê ké-chí chiū-sī jîn-ài, hoa<sup>n</sup>-hí, hô-pêng, thun-lún, chû-pi, siān-liông, tiong-sìn, un-jiū, chún-chat. (Ka-liáp-thài 5: 22).

1. Chú ê hok-im chin tō-lí,  
Lâng-lâng tiòh thia<sup>n</sup> I kà-sī ;  
Nā-sī ū thia<sup>n</sup> bô khi kiâ<sup>n</sup>,  
Chiū-sī khui hoe bô kiát-chí.
2. Lán chai Thi<sup>n</sup> Pē só' hoa<sup>n</sup>-hí,  
Chiū-sī sêng-sít thàn tō-lí ;  
Kian-sim koat-ì khò Kiù-chú,  
Chhīn-lát kiâ<sup>n</sup> hó êng-kng I.
3. Tiòh kiát Sèng Sîn ê ké-chí,  
Jîn-ài, hô-pêng kap hoa<sup>n</sup>-hí ;  
Bôh-tit thàn put-gī chí<sup>n</sup>-châi,  
Him-bō' chiâ<sup>n</sup>-sèng kap chheng-gī.
4. Ta<sup>n</sup> kiū Sèng Sîn lâi hū-chhi,  
Chhān góa sìn-tek ná ke-thi<sup>n</sup> ;  
Sè-kan siók-chêng pàng aū-bīn,  
Choan-sim tè Chú bô sa<sup>n</sup>-lī.

Góa chai-ia<sup>n</sup> Ki-tok ê ò-biâu, sī chêng-tāi bē bat hō̄ lāng chai ê,  
 bô chhin-chhiū<sup>n</sup> hiān-kim tī Sèng Sîn khé-sī I chiah ê sèng ê sù-tô̄  
 sian-ti chit-iū<sup>n</sup> (Í-hut-só: 3: 5).

1. Chú ê thià<sup>n</sup>-thàng hiah tōa,  
 Góa beh kám-siā chhiū<sup>n</sup>-koa,  
 Tùi bô thià<sup>n</sup>-sim ê lāng,  
 I iā hián-chhut thià<sup>n</sup>-thàng,  
 Góa sī chī-chūi, I hō̄ góa lūi,  
 Chiā<sup>n</sup>-chòe jiòk-thé sí tī síp-kè ?
2. I tùi êng-kng chō-ūi,  
 Lâi kiù sè-kài jîn-lūi,  
 Khó-sioh lāng bô ài chai,  
 Bô lāng him-bō̄ ì-ài,  
 Chú góa pêng-iú, chin-sit pêng-iú,  
 Pàng-sak si<sup>n</sup>-miā hō̄ góa tit-kiù.
3. Lāng bat ēng sa<sup>n</sup> phor lō̄,  
 Gîm-si hó thia<sup>n</sup> chheng-hor,  
 Thong-jit chhut sia<sup>n</sup> kiò kóng,  
 'Hô-sàn-ná goán ê Ông,'  
 Aū-lâi chit chòe hoah têng síp-kè,  
 Soan-jióng siū-khì, ài hō̄ I sí.
4. Tāi-ke hui-siông koat-ì,  
 Chiong góa ê Chú tū-khì,  
 Hiong-hoan pàng i seng-chûn,  
 Hāi-sí oah-miā Jîn-kun,  
 Chú iā hoa<sup>n</sup>-hí kam-goan siū sí,  
 Beh hō̄ phai<sup>n</sup>-lāng tit-tiòh tháu-pàng.
5. Góa ài ūi che gîm-si,  
 Kò-sū sit-chāi sîn-kî,  
 Góa Ông thià<sup>n</sup>-thàng bô pí,  
 Ūi góa ê chòe siong-pi,  
 Chhīn góa chit sì khoài-lók tek-ì,  
 O-ló góa Chú chì-hó Pêng-iú.

Lí ê chòng-teng kui-óa lí, chhin-chhiū<sup>n</sup> chá-khí-sī só<sup>7</sup> kiát ê lō-chúi  
(Si-phian 110: 3).

1. Chú góa iáu ū khùi-lát ê sī,  
Góa beh chòe Lí chhe-ēng,  
Goá sim chhiong-móa hoa<sup>n</sup>-hí ê sī,  
Beh o-ló Lí bô theng.
2. Góa bô beh tãi-seng thià<sup>n</sup> sè-kan,  
Chiah lâi thoân Lí ê thià<sup>n</sup>,  
Bô ài nî-lâu loán-jiòk<sup>1</sup> ê sī,  
Chiah beh ūi Lí lâi kià<sup>n</sup>.
3. Góa bô beh jiát-sim kín-kín cháu,  
Lâi ūi sè-kan tô-bô,  
Iā bô beh ēng ià-siān ê kha,  
Bān-bān lâi kià<sup>n</sup> thi<sup>n</sup>-lō.
4. Góa sim-sin tiòh ūi Lí íong-kiā<sup>n</sup>,  
Ēng khiân-seng hók-sāi Lí,  
Sìn-sim léng-tām sim-chì núng-chiá<sup>n</sup>,  
Lóng bōe hō Lí hoa<sup>n</sup>-hí.
5. Tng góa lian chheng goān Chú keng góa,  
Kiū Chú sù góa khoài-lòk,  
Só<sup>7</sup> ū khùi-lát lóng hiàn hō Lí,  
Chhīn-tiong chòe Lí lô-pòk.

Siōng-tè sī sìn-sit, Lín tùi I siū-tiâu lâi kap I ê Kiáⁿ lán ê Chú Iâ-so̍  
Ki-tok kiát-liân (I Ko-lîm-to 1: 9).

1. Chú ! góa taⁿ chiū-kūn ài kìⁿ Lí ê bīn,  
Tùi chiap-siū m̄h-kiāⁿ, lâi kap Chú saⁿ-chhin,  
Eng kian-kò siang chhiú khíⁿ-tiâu Lí jîn-ài,  
Chiong it-chhè iu-siong, kau-thok Lí chhiú lâi.
2. Chú ! góa beh sêng-siū thiⁿ-nih ê chin piáⁿ,  
Lim Lí ê poe, lâi siâu-liām Lí ê thiàⁿ,  
Taⁿ góa beh pàng-sak tōe-chiūⁿ ê chhau-hoân,  
Têng-sin lâi híong-siū sià-chōe ê pêng-an.
3. Taⁿ góa beh gîm-si, lâi hù Chú iân-siáⁿ,  
Uī góa só pī-pān, ták hāng chin kàu-giáⁿ,  
Taⁿ góa beh híong-siū, chīn liōng lâi híong-hok,  
Kap Chú saⁿ kau-pôe, tit éng-oán khoài-lók.
4. Tû-khì Lí í-gōa, góa lóng bô pang-chān,  
Chí khò góa Kiù-chú chiū ôe tit pêng-an,  
Chú ah ! chí-ū Lí, góa chiū chin móa-ì,  
Chí khò Lí khùi-lát, góa chiū tōa sèng-lī.



Lín tī Thi<sup>n</sup>-nih ê Pē, kiám bô beh ēng hó mih hō̄ kiū I ê lāng mah ?  
(Má-thài 7: 11).

1. Chú hoa<sup>n</sup>-hí thia<sup>n</sup> lāng kī-tó,  
Lán tiōh chhiat-ì tùi I thó ;  
I pún-sin kiò lán chìn-chêng,  
Hó mih kiám m̄ hō̄ lán ēng.
2. Lí teh chiū chì tōa Jîn-kun,  
Hó-tá<sup>n</sup> òng-bāng tōa si-un ;  
I koân-lêng un-tián kek-gōe,  
Chhut-chāi lí kiū, bōe siu<sup>n</sup> chōe.
3. Góa bōe kham--tit lâi kūn-oá,  
Chú khó-lîn chhat-siau chōe-kòa ;  
Kì-tok pó-huih sóe chōe-giăt,  
Hō̄ góa sim-sîn pì<sup>n</sup> sèng-kiat.
4. Lí só<sup>·</sup> siók--ê, kiū Lí koán,  
Bôh-tit chún tùi-tèk chhim-hoān ;  
Sî-sî chiàu-kò<sup>·</sup>, koh ín-chhōa,  
Kàng-lōh Sèng Sîn kap góa tòa.

Kiū Lí hō· góa kiā<sup>n</sup> Lí kài-bēng ê lō· (Si-phian 119: 35).

1. Chú Iâ-hô-hoa chì-chun chì-tōa,  
Tiōh o-ló I ê miâ,  
Ú-tiū bân-mih í-kíp jîn-lūi,  
Lóng sī tùi I chō-chiā<sup>n</sup>.
2. Chú ê lūt-hoat kék-kí oân-choân,  
Tiōh hâng-hók sūn-thàn I,  
Sè-kan gâu lāng gū-gōng chū-choan,  
Kiau-ngō· khì kiā<sup>n</sup> put-gī.
3. Chú Iâ-hô-hoa chū-pi jîn-ài,  
Chhin-chhiū<sup>n</sup> pē-bú thià<sup>n</sup> kiā<sup>n</sup>,  
Chú ê thià<sup>n</sup>-thàng tít-kàu bân-tāi,  
Só· èng-ún lóng beh chiā<sup>n</sup>.
4. Chú ê tō-lí éng-oán chūn-chāi,  
Chì-chun chì-kùi bô pí,  
Chú ê sím-phòh<sup>n</sup> kong-bēng cheng-tāi,  
Lán thang an-sim hoa<sup>n</sup>-hí.
5. Chú ê Seng Sîn bû-só put-chāi,  
Kám-hòa lāng hoán-hóe chōe,  
Khì ok kui siān sêng-sim hók-sāi,  
Hoa<sup>n</sup>-hí siók Chú Seng-hōe.

Si-phian 145: 10-21.

1. Chú Iâ-hô-hoa Lí chō ê mih,  
Beh o-ló kám-siā Lí,  
Lí sèng peh-sì<sup>n</sup> iā beh chheng-chàn,  
Lí miā êng-kng bô hân.
2. In kóng-khí Lí kok-tō<sup>·</sup> chun-êng,  
Tām-lūn Lí tōa koân-lêng,  
Chú Lí só<sup>·</sup> chòe sè-jîn tiòh chai,  
Chiáng-koân tit-kàu bân-tāi.
3. Hoān-nā loán-jiòk poah-tó ê lāng,  
Chú beh hū-chhi thià<sup>n</sup>-thàng,  
Hoān-nā siū lāng ap-chè biáu-sī,  
Chú beh chiong in hū-khí.
4. Bân-bîn kiáh bák chit-chòe òng Lí,  
Chiàu sī Lí sù chiáh-mih,  
Chú Lí nā khui sèng chhiú ê sī,  
In chiū pá-chiok móa-ì.
5. Chú Iâ-hô-hoa kiâ<sup>n</sup>-chòe úi-tāi,  
Lóng ū kong-gī chū-ài,  
Lāng nā sêng-sit<sup>·</sup> tui Chú kiū un,  
I beh kap in chhin-kūn.
6. Kèng-khiân ê lāng Chú thia<sup>n</sup> in kiū,  
Hō in tit-tiòh chín-kiū,  
Lán tiòh o-ló Chú Iâ-hô-hoa,  
Chheng-chàn I miā bô soah.

Si-phian 65: 1-5.

1. Chú Iâ-hô-hoa, Sek-an ũ lāng,  
O-ló teh thèng-hāu Lí,  
Beh tùi Lí siā só' hē ê goān,  
Sim-koa<sup>n</sup> kám-siā hoa<sup>n</sup>-hí.
2. Thia<sup>n</sup> lāng kî-tó ê Chú Siōng-tè,  
Bān-bīn ài chhin-kūn Lí ;  
Chōe-ok iā<sup>n</sup> góa ; goán ê chōe-chè,  
Lí beh sià-bián i-tī.
3. Hō' Lí só' keng ê chhin-kūn Lí,  
Tiām Lí ī<sup>n</sup>-lāi khoài-lók ;  
Siōng-tè Sèng-tiān ê tōa hok-khì,  
Hō' goán sim-móa ì-chiok.
4. Chín-kiù jîn-lūi ê Chú Siōng-tè,  
Beh ēng kong-gī ìn goán,  
Tōe-kék hái-bīn goán cheng tāi-ke,  
Lóng khò Lí kàu éng-oán.

Hi-pek-lâi 10: 10-14.

1. Chú Iâ-hô-hoa sèng-chí lîp-tiā<sup>n</sup>,  
Iâ-so' Kì-tok kàng-seng,  
Kiù-chú chh̄t pái hiàn I sî<sup>n</sup>-miā,  
Hō lán ôe tit chiā<sup>n</sup>-sèng.
2. Tī tōe-bīn-chiū<sup>n</sup> ê chêng chè-si,  
Tāk-jit khiā teh hók-sāi,  
In hiàn sa<sup>n</sup> tâng ê chè bô lī,  
Bōe tū chōe kap phái<sup>n</sup>-tāi.
3. Tòk-tòk Kiù-chú Iâ-so' hi-seng,  
Kì-jiân chh̄t pái hiàn-chè,  
Chiū ēng-oán chē Siōng-tè tōa pēng,  
Chòe Tiong-pó kàu bān-sè.
4. Í-aū theng-hāu tui-ték chh̄t-chōe,  
Chiā<sup>n</sup>-chòe I kha-tāh-í,  
Chú ēng chh̄t pái hiàn-chè, siók-chōe,  
Sìn-tô tit-kiù oân-pī.

Si-phian 23: 1-6.

1. Chú Iâ-hô-hoa sī góa Bòk-chiá,  
Góa bô khiàm-kheh chít-kiā<sup>n</sup>,  
Chhi<sup>n</sup>-chhùi chháu-po<sup>h</sup> hō<sup>h</sup> góa khiā-khí,  
Chhōa kàu an-chēng chúi-pi<sup>n</sup>.
2. Hō<sup>h</sup> góa lêng-hûn cheng-eng chhi<sup>n</sup>-ngō<sup>h</sup>,  
Chhōa góa kiā<sup>n</sup> gī ê lō<sup>h</sup>,  
Góa sui kiā<sup>n</sup>-kè sí-lim soa<sup>n</sup>-kok,  
Bián kia<sup>n</sup> sí-bô hiong-ok.
3. Sui ū gûi-hiám bián kia<sup>n</sup> chai-hāi,  
In-ūi góa Chú tông-chāi,  
Eṅ Lí ê kùn kò<sup>h</sup>-siú<sup>h</sup>, pó-pì,  
Eṅ koái<sup>n</sup> an-ùi hū-chhi<sup>h</sup>.
4. Tùi-ték bīn-chēng pāi-siat iân-siāh,  
Hō<sup>h</sup> góa ták hāng kàu-giāh,  
Tī góa thâu-khak, ēng iū lāi boah,  
Hō<sup>h</sup> góa ê poe móa-móa.
5. Un-tián chū-pi tek-khak tè góa,  
Kàu chīn chít-sì bô soah,  
Góa beh éng-oán khoài-lók an-chū,  
Tī Iâ-hô-hoa ê chhi<sup>h</sup>.

Si-phian 89: 5-9, 11-14.

1. Chú Iâ-hô-hoa, thi<sup>n</sup> beh chheng-chàn,  
Lí só' kiâ<sup>n</sup> ê kî-sū,  
Tī chêng sêng-tô' chū-hôe tiong-kan,  
Thoân Lí sìn-sít pù-ū.
2. Khong-tiong chī-chūi ôe pí-tit Lí ?  
Chêng-lâng sī Lí kiá<sup>n</sup>-lūi,  
Siōng-tè kék' tōa ui-giâm bô pí,  
Bân-bîn eng-kai keng-ùi.
3. Bân-kun ê Chú, Chì-koân Siōng-tè,  
Koân-lêng sít-chāi kék' tōa,  
Hái-tiong tōa-chúi siū Lí koân-chè,  
Lí hō' hong-éng lóng soah.
4. Thi<sup>n</sup>-téng siók' Lí, tōe iáh siók' Lí,  
Bân hāng sī Lí chō' chiâ<sup>n</sup>,  
Lâm-pak tui Lí chhòng-chō' tōe-ki,  
Soa<sup>n</sup> iáh chheng-chàn Lí miâ.
5. Chú Lí sêng chhiú ū tōa koân-lêng,  
Kiáh koân pó-hō' chêng-gī,  
Chū-ài, sêng-sít, gī-lí, kong-pêng,  
Sī Lí pó-chō' tōe-ki.

Lín tiòh ũ Ki-tok Iâ-so' ê sim chòe sim ( Hui-líp-pí 2: 5).

1. Chú Iâ-so' ê sòe-kiá<sup>n</sup>,  
Bòh-tit khoài siū-khì ;  
Tiòh siông-siông kóng hó oe,  
Hō Iâ-so' hoa<sup>n</sup>-hí.
2. Chú Iâ-so' sī un-jiū,  
I ê sim chheng-khì ;  
Koh I só' thià<sup>n</sup> sòe-kiá<sup>n</sup>,  
Tiòh ũ chhin-chhiū<sup>n</sup> I.
3. Mô-kúi siông ài hāi lán,  
Beh hō lán poah-tó ;  
Kè-bô' lâi ín-iú lán,  
Lán tiòh òng Iâ-so'.
4. Iâ-so' sī lán Kiù-chú,  
I kiâ<sup>n</sup> tī thâu-chêng ;  
Ai lán sòe-kiá<sup>n</sup> tè I,  
Tít-tít kàu Thian-têng.



Chú Iâ-hô-hoa... Lí sī góa só· oá-khò--ê (Si-phian 71: 5).

1. Chú Iâ-so·, góa beh oá-khò Lí,  
Chí-ū thang khò Lí ;  
Khún-kiū Lí si-un kiù-siòk góa,  
Kàu chít-sì.
2. Góa beh oá-khò Lí, sià-bián góa,  
Kūi tī Lí kha-chêng ;  
Khún-kiū Lí si-un lîn-bín góa,  
Kàu it-seng.
3. Góa beh oá-khò Lí, lâi sóe góa,  
Sóe tī Lí pó-huìh ;  
Kiū Lí hō· góa òe tit chiâ<sup>n</sup>-sèng,  
Siū un-hūi.
4. Góa beh oá-khò Lí, lâi chān góa,  
Ín-chhōa koh chí-sī ;  
Khún-kiū Lí sī-sī khan-sêng góa,  
Éng bô lī.
5. Chú Iâ-so·, góa beh oá-khò Lí,  
Hō· góa ná sūn-choân ;  
Góa beh oá-khò Lí, chít-sì-lâng,  
Kàu éng-oán.

I pún hó-giáh, ūi-tiòh lín chiá<sup>n</sup>-chòe sòng-hiong, beh hō lín tùi I ê sòng-hiong lâi chiá<sup>n</sup>-chòe hó-giáh (II Ko-lim-to 8: 9).

1. Chú Iâ-so' pàng-sak Lí pó-chō bián-liū,  
Ūi-tiòh góa kàng-seng tiàm tōe-chiū<sup>n</sup>,  
Chóng-sī Pek-lī-hêng kheh-koán bô só-chāi,  
Thang ngiā-chih góa Chú tiàm hit lâi,  
Chhiá<sup>n</sup> lâi jíp góa sim, Chú Iâ-so',  
Tī góa sim ū ūi chòe pó-chō.
2. Sèng siá<sup>n</sup>-mng tōa khui, cheng thi<sup>n</sup>-sài gîm-si,  
Teh pò-thoân Chú chòe Ông ui-gi,  
Chóng-sī Chú kàng-sè, pì-bi tiàm tōe-chiū<sup>n</sup>,  
Koh khiam-pi lâi chòe lāng bô-iū<sup>n</sup>,  
Chhiá<sup>n</sup> lâi jíp góa sim, Chú Iâ-so',  
Tī góa sim ū ūi chòe pó-chō.
3. Pe-chiáu ū siū hioh, hô-lī ū khang tòa,  
Tī ìm-úg chhiū-nâ lâi seng-oáh,  
Chóng-sī Chú Iâ-so' ēng chháu chòe chhng-pho',  
Tī không-iá kék chhi<sup>n</sup>-chhìn hong-po',  
Chhiá<sup>n</sup> lâi jíp góa sim, Chú Iâ-so',  
Tī góa sim ū ūi chòe pó-chō.
4. Chú Lí lâi sè-kan, thoân oáh-miā chin-lí,  
Thang hō lāng tit chū-iū bián sí,  
Chóng-sī lāng lêng-jiók chân-jím khoán-thāi Lí,  
Tī siá<sup>n</sup>-gōa Kok-kok-tha<sup>n</sup> têng-sí,  
Chhiá<sup>n</sup> lâi jíp góa sim, Chú Iâ-so',  
Tī góa sim ū ūi chòe pó-chō.
5. Sèng siá<sup>n</sup>-mng tōa khui, cheng thi<sup>n</sup>-sài gîm-si,  
Chú koh-lâi tit êng-hián hit sí,  
Goân Kiù-chú kiò góa, kā góa kóng, "chhiá<sup>n</sup>-lâi,  
Góa sin-pi<sup>n</sup> ū pī-pān só-chāi,"  
Góa sim chiū hoa<sup>n</sup>-hí, Chú Iâ-so',  
Lí chhōa góa jíp Thian-tông mng-hō.

Lín tióh kín-sīn, bôh-tit khòa<sup>n</sup>-khin chia<sup>h</sup> ê bî-sòe tiong ê chít-ê  
(Má-thài 18: 10).

1. Chú Iâ-so<sup>·</sup> sim kék chû-pi,  
Kiû Lí à<sup>n</sup>-lôh khòa<sup>n</sup> siáu-jî ;  
Góa chín iù-tī Chú lân-bín,  
Chún sòe-kiá<sup>n</sup> kap Lí sa<sup>n</sup>-chhin.
2. Chú, góa ài tè Lí kha-pō<sup>·</sup>,  
Láu-sit<sup>·</sup>, hó-tá<sup>n</sup>, sim kian-kò<sup>·</sup> ;  
Lí pún-sin tiàm góa sim-lāi,  
Chiū oe hián-chhut Lí jîn-ài.
3. Sèng Iû<sup>n</sup>-ko, góa lâi chiū Lí,  
Lí bat kàng-sè chòe siáu-jî ;  
Khiam-pi, iú-hàu koh un-jîû,  
Góa ài òh Lí sèng bô-iû<sup>n</sup>.
4. Góa ê chhui o-ló gîm-si,  
Ták sí-khek ài hòk-săi Lí ;  
Aín-ni chòe, lêng chiū oe chai,  
Chú Iâ-so<sup>·</sup> tī góa sim-lāi.

Kiû Lí à<sup>n</sup> hī-khang thia<sup>n</sup> góa ê òe (Si-phian 17: 6).

1. Chú Iâ-so' tī thi<sup>n</sup> chē ūi,  
Tùi koân-koân teh khòa<sup>n</sup> jîn-lūi ;  
Khòa<sup>n</sup> sòe-kiá<sup>n</sup> lâi si un-hūi,  
Kiû Chú Iâ-so' thia<sup>n</sup> goán.
2. Kiû Chú ták-jit lâi chiàu-kò',  
Tī goán chòe-kang kap thit-thô ;  
Tī goán thak-chheh kap kî-tó,  
Sèng Iâ-so', tiòh thia<sup>n</sup> goán.
3. Goân sòe-kiá<sup>n</sup> sim-koa<sup>n</sup> chheng-khì,  
Chhùi só' kóng chin-sit khiam-pi ;  
Chòe Thi<sup>n</sup> Pē ê sèng kiá<sup>n</sup>-jî,  
Kiû Chú Iâ-so' thia<sup>n</sup> goán.
4. Siōng-tè Sèng Kiá<sup>n</sup> Chú Iâ-so',  
Lí bat chhut-si khùn bé-chô ;  
Sí tī sip-kè siū kan-khó',  
Sèng Iâ-so', tiòh thia<sup>n</sup> goán.
5. Gín-ná òe chòe Chú sèng-tiān,  
In kiâ<sup>n</sup>-tâh hō' Chú êng-hián ;  
Goán ài hiàn-sin ta<sup>n</sup> piān-piān,  
Kiû Chú Iâ-so' thia<sup>n</sup> goán.